
Skandaproktam Maheshvaracharitam

ಸ್ಕಂದಪ್ರೋಕ್ತಂ ಮಹೇಶ್ವರಚರಿತಂ

Document Information



Text title : Skandaproktam Maheshvaracharitam

File name : skandaproktaMaheshvaracharitam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | bhImAkhyah aShTamAMshah | adhyAyaH 5 | 11-51||

Latest update : July 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 5, 2024

sanskritdocuments.org



ಸ್ಕಂದಪ್ರೋಕ್ತಂ ಮಹೇಶ್ವರಚರಿತಂ



(ಶಿವರಹಸ್ಯಾಂತರ್ಗತೇ ಭೀಮಾಖ್ಯೇ)

ಸ್ಕಂದ ಉವಾಚ .

ಈಶಾಂಗಸಂಗೋ ಭಂಗಾಯ ದುಃಖಾನಾಮೇವ ಕೇವಲಂ .

ಭವತೀಶಪ್ರಸಾದೇನ ಭವನಾಶೋ ಮಹಾಮುನೇ .. 11..

ಶಂಭೋಃ ಕಥಾಕರ್ಣನೇನ ಕರ್ಣೋಧನ್ಯತರೌ ತವ .

ಮಮ ವಕ್ತ್ವಾಣಿ ಧನ್ಯಾನಿ ಲೋಚನಾವಲಿರೇವ ಮೇ .. 12..

ಶಿವಲಿಂಗಾಲೋಕನೇನ ಕೈಲಾಸೇ ಶಂಕರಾಲಯೇ .

ತೂರ್ಣಮಭ್ಯರ್ಣಗಾ ಮುಕ್ತಿರಪರ್ಣಾಪತಿಪೂಜಯಾ .. 13..

ಪಾಪಾರಣ್ಯಮಹಾದಾವಃ ಶಂಕರಸ್ಯೈವ ಪೂಜನಂ .

ನ ವಿನಾ ಶಂಕರಸ್ಯಾರ್ಚಾಂ ಸಂಸಾರೋತ್ತಾರಣಂ ಭವೇತ್ .. 14..

ಭಸ್ಕಾಂಗರಾಗೋ ಯೋ ಭೂಯಾದ್ಭಾವೋ ಭವಪದಾರ್ಚಕಃ .

ಭಾವಭಾವಂ ಭಜತ್ಯೇವ ಭಾವ ಏವ ಹಿ ಭಾಗ್ಯವಾನ್ .. 15..

ಶಂಗಲಿಂಗಾರ್ಚನೇನೈವ ಪಾಪಭಂಗಃ ಪ್ರಜಾಯತೇ .

ಅನಂಗಮಾತಂಗಹರಪಾದಾರ್ಚಕಜನಪ್ರಿಯಃ .. 16..

ಭವತ್ಯೇವ ವಿಶೇಷೇಣ ಶಾಂಭವೋ ಭುವಿ ಭಾಗ್ಯವಾನ್ .

ಮಹಾದೇವಸ್ಮೃತಿಃ ಸದ್ಯೋ ವಿದ್ಯೋತಯತಿ ತಂ ನರಂ .. 17..

ಸುರಂ ವಾ ಕಿನ್ನರಂ ವಾಪಿ ಉರಗಂ ಯಕ್ಷಮೇವ ವಾ .

ಗಂಧರ್ವಂ ಗರುಡಂ ವಾಪಿ ಕೀಟಂ ಪತಗಮೇವ ವಾ .. 18..

ಕರೋತಿ ಶಂಕರಕೃಪಾ ಮೋಕ್ಷಾಯೈವ ನ ಸಂಶಯಃ .

ನ ಕಿಂ ದದಾತಿ ಸಾಮ್ರಾಜ್ಯಂ ಪ್ರಾಜ್ಯಂ ಭಕ್ತೇಷು ಕೇವಲಂ .. 19..

ಯದುದಾರಕಥಾಸಾರಸಾರಸಾನಾಂ ಮಹಾತ್ಮನಾಂ .

ಭವಂತಿ ಸಂಪದೋ ನಿತ್ಯಂ ಸರ್ವೇಷು ಸುಖಹೇತವೇ .. 20..

ಭಾವೈಕಸುಲಭೋ ದೇವೋ ಭಕ್ತವಶ್ಯೋ ಭಯಾಪಹಃ .

ಭಾವಗ್ರಾಹ್ಯೋಹ್ಯನಿಗ್ರಾಹ್ಯ ಇತ್ಯಾಹಾರ್ಥವರ್ಣಿಶ್ಚ ಶ್ರುತಿಃ .. 21..

ತೇನೈವ ಸರ್ವಮುಕ್ಯರ್ಥಂ ಸೃಷ್ಟಂ ಶಂಕರಪೂಜನಂ .

ನಾಸ್ತ್ಯನ್ಯತ್ತಾರಣಂ ನೈವಾಂ ವಿನಾ ವಿಶ್ವೇಶಪೂಜನಂ .. 22..

ಕಃ ಸಂತರೇತ ಭವದಾಮಸಾರಾಂ ಸಾರವಾಸನಾಂ .
 ತಾಂ ಮೃತ್ಯುಂಜಯಪೂಜಾರ್ಥಮುಪಯುಜ್ಯ ಸುಖೀ ಭವೇತ್ .. 23..
 ತಾಂ ವಿನಾನ್ಯತ್ರ ಧರ್ಮೇಜ್ಯಾಕರಣೇ ಮಾಸ್ತು ತೇ ಪದಂ .
 ಶ್ರೀಮೃತ್ಯುಂಜಯಪೂಜೈವ ಸುಲಭಾ ಮೋಕ್ಷದಾಯಿನೀ .. 24..
 ನ ಪೂಜಾ ಪೂಜಕೋವಾಸ್ಯ ಸ್ವತಂತ್ರಸ್ಯೇಶ್ವರಸ್ಯ ಹಿ .
 ಕಿಂ ತು ಸರ್ವಾಭಯಾರ್ಥಂ ಹಿ ಸೃಷ್ಟಂ ವೈ ಲಿಂಗಪೂಜನಂ .. 25..
 ಲಿಂಗೇಽರ್ಚಿತೋ ಮಹಾದೇವೋ ದದಾತಿ ವಿಪುಲಾಂ ಶ್ರಿಯಂ .
 ವಿಮುಕ್ತಿಜನಕಂ ಜ್ಞಾನಂ ದದಾತ್ಯೇವ ಮಹೇಶ್ವರಃ .. 26..
 ಯಃ ಸಕೃದ್ಬಿಲ್ವಪತ್ರೇಣ ದ್ವಿತ್ಯೈರ್ವಾ ಪೂಜಯೇದ್ಭವಂ .
 ಭವೋ ಭವಹರೋ ಭೂಯಾದ್ಭಾವಾನಾಂ ನಾತ್ರ ಸಂಶಯಃ .. 27..
 ಯಸ್ಯ ಸಂಪೂಜನಾದೇವ ಬ್ರಹ್ಮವಿಷ್ಣ್ವಾದಯಃ ಸುರಾಃ .
 ಸೇಂದ್ರಾಃ ಸವರುಣಾ ದೇವಾ ನಿವಸಂತಿ ತ್ರಿವಿಷ್ಟಪೇ .. 28..
 ಅಸುರಾ ಯಕ್ಷರಕ್ಷಾಂಸಿ ಮುನಯೋ ಮನವಸ್ತಥಾ .
 ಪ್ರಿಯಂ ಲಿಂಗಾರ್ಚನಂ ಶಂಭೋರ್ನಾನ್ಯತ್ಕಿಂಚಿನ್ಮನೀಶ್ವರ .. 29..
 ನ ದಾನೈರ್ನೈವ ತಪಸಾ ನ ವರ್ಣಾಶ್ರಮಧರ್ಮತಃ .
 ಏತದ್ಧಿ ಸಾರ್ಥಕಂ ಶೌತಂ ಶ್ರೀಮಹಾದೇವಪೂಜನಂ .. 30..
 ವಿಶ್ವೇಶಪೂಜಯಾ ವಿಶ್ವಂ ಸರ್ವಂ ಸಂಪೂಜಿತಂ ಭವೇತ್ .
 ವಿಶ್ವಾಧಿಕೋ ಮಹಾದೇವಃ ಸರ್ವವೇದಾಂತಸಂಸ್ತುತಃ .. 31..
 ಸ್ಮೃತಃ ಸಂಪೂಜಿತೋ ನಿತ್ಯಂ ಧ್ಯಾತೋ ವಾ ಮುಕ್ತಿದಾಯಕಃ .
 ದರ್ಶನಂ ಸ್ಪರ್ಶನಂ ಲಂಗೇ “ಅಯಂ ಮೇ” ಇತಿ ಮಂತ್ರತಃ .. 32..
 ಸರ್ವಪಾಪಕ್ಷಯಾಯೈವ ಮುಕ್ತಯೇ ಭವತೇ ನೃಣಾಂ .
 ಯೋ ಮಹೇಶಂ ಸಕೃದ್ಧ್ಯಾತ್ವಾ ಸ್ವಹೃದಂಭೋಜಮಧ್ಯಗಂ .. 33..
 ಉಮಾಸಹಾಯಂ ತ್ಯಕ್ತ್ವಂ ಚ ನೀಲಕಂಠಂ ಸ ಸತ್ಯಭಾಕ್ .
 ಮಾನ್ಯಃ ಸುರಾಣಾಂ ಸರ್ವೇಷಾಂ ಮುನೀನಾಮಪಿ ವೈ ಮುನೇ .. 34..
 ಮನ್ಯೇ ಮಹಾಮನ್ಯುಸಮೋ ನ ದೇವಃ ಕರುಣಾಕರಃ .
 ಅಪರಾಧಿಷು ಭಕ್ತೇಷು ಸಹಮಾನಃ ಸ ಏವ ಹಿ .. 35..
 ಚುಲುಕಂ ಜಲಮಾತ್ರಂ ವಾ ತ್ಪುಟಿತಂ ಬಿಲ್ವಜಂ ದಲಂ .
 ದದಾತಿ ನಿಯಮಾದ್ಯೋ ವೈ ತಸ್ಮೈ ಮುಕ್ತಿಂ ಪ್ರಯಚ್ಛತಿ .. 36..
 ಬ್ರಹ್ಮಾದಿಝರ್ವಂ ಜ್ಞಾನಂ ದದಾತ್ಯೇವ ಮಹೇಶ್ವರಃ .
 ವಿಶ್ವನಾಥೋ ಹ್ಯನಾಥಂ ತಂ ಸನಾಥಂ ಕುರುತೇ ನರಂ .. 37..
 ಸ್ವಭಕ್ತಂ ಮನ್ಮಥಾರಾತಿರನಾಥಜನವತ್ಸಲಃ .

ತಸ್ಯೈವ ಭಕ್ತ್ಯಾ ಸುಲಭೋ ಮೋಕ್ಷೋ ನೋ ಧರ್ಮಕೋಟಿಭಿಃ .. 38..
ತಸ್ಯೇಶಸ್ಯ ಪ್ರಸಾದಾರ್ಥಂ ಸೃಷ್ಟ್ವಾ ಹಿ ವಿವಿಧಾಃ ಕ್ರಿಯಾಃ .
ಜಪಹೋಮಾರ್ಚನಧ್ಯಾನವ್ರತಕೃಚ್ಛಾಣಿ ಸತ್ತಮ .. 39..
ಯೋಗಃ ಸಾಂಖ್ಯಂ ಚ ತಂತ್ರಾಣಿ ಸ್ಮೃತಯೋ ನಿಗಮಾ ಅಪಿ .
ಆಗಮಾಶ್ಚಾಪಿ ವಿವಿಧಾ ಯಂತ್ರತಂತ್ರಪರಾಣಿ ಚ .. 40..
ಶ್ರುತಯಃ ಸ್ಮೃತಯಃ ಸರ್ವಾ ವರ್ಣಾಶ್ರಮನಿಬಂಧನಾಃ .
ಬಂಧನಾಯೈವ ಸರ್ವೇಷಾಂ ನ ಮುಕ್ತ್ಯೈ (ಕ್ಷೇಃ) ಕಾರಣಂ(ಸಾಧನಂ) ಭವೇತ್ .. 41..
ಪ್ರಸಾದಕಾರಣಾನ್ಯೇವ ನ ಪ್ರಸಾದೋ ಭವೇದ್ಧಿ ತೈಃ .
ಪ್ರಸಾದಕಾರಣಂ ಶಂಭೋರ್ಭಕ್ತಿಯಾ ನಿಶ್ಚಲಾ ಶಿವೇ (?) .. 42..
ಭಕ್ತ್ಯೈವ ಭವಪಾಲೇಭ್ಯೋ ಮೋಚನಂ ಜಾಯತೇ ನೃಣಾಂ .
ಭಕ್ತಿರೇವ ವಿರೂಪಾಕ್ಷೇ ಸದಾ ಕಾರ್ಯಾ ಮುನೀಶ್ವರ .. 43..
ಭಸ್ಮಾಭ್ಯಕ್ತತನುರ್ಭಾವೋ ಭವಲಿಂಗಂ ಸಮರ್ಚಯನ್ .
ಕಾಲವೃತ್ತೋಶ್ಚ ಮುಚ್ಯೇತ ಸಂಸಾರೋದ್ಧತಸರ್ಪತಃ .. 44..
ರುದ್ರಾಕ್ಷಮಾಲಾಭರಣೋ ರುದ್ರಸೂಕ್ತಜಪಾದರಃ .
ಪಂಚಾಕ್ಷರಪರೋ ನಿತ್ಯಂ ಸರ್ವದಾ ಶಿವಪೂಜಕಃ .. 45..
ಸ ಏವ ಮುಕ್ತಿಕಾಂತಾಯಾಃ ಪತಿರೀಶೇನ ಕಲ್ಪಿತಃ .
ರುದ್ರಕ್ಷೇತ್ರಾದಿನಿರತೋ ವಿರತೋ ಭವಸಾಗರಾತ್ .. 46..
ಜಾಗರುಕಃ ಸದಾತಂದ್ರೋ ಭವತೀಶ್ವರಚಿಂತಕಃ .
ಜರಾಮೃತ್ಯುಜಗಜ್ಜನ್ಮ ಸುಖದುಃಖಾಕುಲಂ ಜಗತ್ .. 47..
ಪಶ್ಯನ್ಮಾ ಪ್ರಮದೋ ಭೂಯಾದ್ವಿಶ್ವೇಶಪದಪೂಜನೇ .
ಆಯುರ್ಯಾತ್ಯೇವ ನಿಯತಮಾಮಕುಂಭೇ ಯಥಾ ಪಯಃ .. 48..
ಸಂಪದೋ ವಿಪದಸ್ತಾ ಹಿ ಸ್ವರ್ಗೇ ಧರ್ಮೇ ತು ನಶ್ವರಾಃ .
ಶೋಕಮೋಹಸಮಾಕ್ರಾಂತಾಃ ಸಸುರಾಸುರಮಾನವಾಃ .. 49..
ಧನಂ ಕ್ಷಯಾಂತಂ ಸರ್ವೇಷಾಂ ಪ್ರಿಯಾಣಾಂ ವಿಪ್ರಯೋಗಿತಾ .
ಪರೀಕ್ಷ್ಯ ಸರ್ವಂ ದುಃಖಾಂತಂ ವಿರಜ್ಯೇತೇತಿ ಹಿ ಶ್ರುತಿಃ .. 50..
ನಾಯುರಾಯಾತಿ ಹಿ ಗತಂ ಧರ್ಮಾದ್ಯರ್ಥಾನುಚಿಂತಯಾ .
ಸ್ವಸ್ಥೋ ಹೃತ್ಸ್ಥಂ ಶಿವಂ ಧ್ಯಾಯೇತ್ತೇನ ದುಃಖೈರ್ವಿಮುಚ್ಯತೇ .. 51..
.. ಇತಿ ಶಿವರಹಸ್ಯಾಂತರ್ಗತೇ ಸ್ಕಂದಪ್ರೋಕ್ತಂ ಮಹೇಶ್ವರಚರಿತಂ ಸಂಪೂರ್ಣಂ ..
- .. ಶ್ರೀಶಿವರಹಸ್ಯಂ . ಭೀಮಾಖ್ಯಃ ಅಷ್ಟಮಾಂಶಃ . ಅಧ್ಯಾಯಃ 5 . 11-51..
- .. shrIshivarahasyam . bhImAkhyah aShTamAMshah . adhyAyaH 5 . 11-51..

Notes:

Skanda ಸ್ಕಂದ; upon being requested by Jaigīṣavya ಜೈಗೀಷವ್ಯ, elaborates about MaheśvaraCaritam ಮಹೇಶ್ವರಚರಿತಂ.

Skanda ಸ್ಕಂದ mentions the Śivaliṅga sparśa mantra ಶಿವಲಿಂಗ ಸ್ಪರ್ಶ ಮಂತ್ರ viz. ayaṃ me ... ಅಯಂ ಮೇ ... - which is as follows:


Ayaṃ me hasto bhagavān ayaṃ me bhagavattaraḥ .

Ayaṃ me viśvabheṣajō'yam Śivābhimarśanaḥ .. Ṛgvedaḥ.10.60.12..


ಅಯಂ ಮೇ ಹಸ್ತೋ ಭಗವಾನ್ ಅಯಂ ಮೇ ಭಗವತ್ತರಃ .

ಅಯಂ ಮೇ ವಿಶ್ವಭೇಷಜೋಽಯಂ ಶಿವಾಭಿಮರ್ಶನಃ .. ಋಗ್ವೇದಃ.10.60.12 ..

Proofread by Ruma Dewan

——
Skandaproktam Maheshvaracharitam

pdf was typeset on July 5, 2024

——

Please send corrections to sanskrit@cheerful.com

